



दैनिक न्याय साक्षी

अधिकार से न्याय तक

RNI NO - CHHHIN/2018/76480 || Postal Registration No-055/Raigarh DN CG || रायगढ़, मंगलवार 21 जनवरी 2020 || पृष्ठ-4, मूल्य 3 रूपए || वर्ष-02, अंक- 114

महत्वपूर्ण एव'खास

पुलवामा में सुरक्षा बलों ने 3 आतंकियों को मार गिराया

श्रीनगर (आरएनएस)। सुरक्षा बलों को आज बड़ी सफलता मिली है। जम्मू-कश्मीर के पुलवामा जिले में सोमवार को सुरक्षाबलों ने आतंकियों से हुई मुठभेड़ में तीन आतंकियों को ढेर कर दिया है। अभी भी सुरक्षा बल पूरे क्षेत्र में सर्च ऑपरेशन चलाया जा रहा है। सोमवार सुबह ही सेना की 55 राष्ट्रीय राइफल्स और जम्मू-कश्मीर पुलिस की स्पेशल टीम को वाची में आतंकवादियों के होने की सूचना मिल गई थी। इसके बाद सुरक्षा बलों ने पूरे क्षेत्र में सर्च ऑपरेशन चलाया गया, सर्च ऑपरेशन के दौरान एक रिहायशी घर से आतंकियों ने सुरक्षाबलों पर फायरिंग शुरू कर दी है। इसके बाद चले एनकाउंटर में सुरक्षाबलों ने तीन आतंकियों को मार गिराया है।

यमन में मिसाइल और ड्रोन हमले में 100 से अधिक जवानों की मौत

दुबई। यमन के मारिब में सैन्य शिविर में एक मस्जिद पर मिसाइल और ड्रोन हमले में 100 से अधिक सैनिकों की मौत हो गई और दर्जनों सैनिक घायल हो गए। चिकित्सकीय एवं सैन्य सूत्रों ने रविवार को यह जानकारी दी। इन हमलों के लिए हूती विद्रोहियों को जिम्मेवार ठहराया जा रहा है। ईरान समर्थित हूती विद्रोहियों और सऊदी अरब के नेतृत्व वाले सैन्य गठबंधन समर्थित यमन सरकार के बीच जारी युद्ध में कुछ महीनों की अपेक्षाकृत शांति के बाद शनिवार को यह हमला हुआ। सैन्य सूत्रों ने बताया कि हूती विद्रोहियों ने सना के पूर्व में करीब 170 किलोमीटर दूर मारिब में शनिवार शाम को नमाज के दौरान एक सैन्य शिविर में मस्जिद पर हमला किया। यमन के विदेश मंत्रालय ने ट्वीट किया, 'हम हूती विद्रोहियों द्वारा मस्जिद पर किए हमले को कड़ी निंदा करते हैं... जिसमें 100 से अधिक लोग मारे गए और दर्जनों घायल हुए हैं।' हताहतों को मारिब शहर के एक अस्पताल ले जाया गया। अस्पताल के एक चिकित्सकीय सूत्र ने इससे पहले बताया था कि हमले में 83 सैनिक मारे गए हैं और 148 अन्य घायल हुए हैं। इस हमले से एक दिन पहले गठबंधन समर्थित सरकारी बलों ने सना के उत्तर में स्थित नाहम क्षेत्र में हूती विद्रोहियों के खिलाफ एक बड़ा अभियान चलाया था। आधिकारिक संवाद समिति सबा के अनुसार एक सैन्य सूत्र ने बताया कि नाहम में संघर्ष रविवार को भी जारी रहा।

चीन में सार्स संक्रमण के 140 नए मामले सामने आए

पेइचिंग। चीन में रहस्यमय सार्स जैसे वायरस (विषाणु) का कहर बढ़ने के बीच इसकी चपेट में आने से अब तक तीन लोगों की मौत हो चुकी है। इसके करीब 140 नए मामले सामने आए हैं। कोरोनावायरस विषाणुओं का एक बड़ा समूह है, लेकिन इनमें से केवल छह विषाणु ही लोगों को संक्रमित करते हैं। चीन में इस वायरस संक्रमण को देखते हुए भारत सरकार ने अडवाइजरी जारी की है। इसके सामान्य प्रभावों के चलते सर्दी-जुकाम होता है लेकिन स्विजर एक्ज्यूट रेस्पेरेटरी सिंड्रोम (सार्स) ऐसा कोरोनावायरस है जिसके प्रकोप से 2002-03 में चीन और हॉन्ग कॉन्ग में करीब 650 लोगों की मौत हो गई थी। स्थानीय स्वास्थ्य आयोग ने मृतकों के संबंध में जानकारी दिए बिना बताया कि वुहान में सप्ताहांत में इसके करीब 136 नए मामले सामने आए हैं।

दिल्ली आ रही 14 ट्रेनें 1 से 5.30 घंटे तक लेट

नईदिल्ली (आरएनएस)। दिल्ली आने वाली 14 ट्रेनें सोमवार को एक से 5.30 घंटे तक की देरी से चल रही हैं। सबसे ज्यादा देरी से गोवा-निजामुद्दीन एक्सप्रेस है जो 5.30 घंटों 30 मिनट की देरी से दिल्ली पहुंच रही है। राजेन्द्र नगर-नई दिल्ली सम्पूर्ण क्रांति एक्सप्रेस और रीवा-आनंद विहार रीवा एक्सप्रेस एक घंटे की देरी से चल रही हैं। रेलवे के एक अधिकारी ने यह जानकारी दी।

विदेशी संपत्ति मामले में वाड़ा के करीबी सीसी थंपी को ईडी ने किया गिरफ्तार

नईदिल्ली (आरएनएस)। विदेशी संपत्ति मामले में धनशोधन की जांच का सामना कर रहे कांग्रेस अध्यक्ष सोनिया गांधी के दामाद रॉबर्ट वाड़ा की परेशानी बढ़ते हुए प्रवर्तन निदेशालय (ईडी) ने प्रवासी भारतीय उद्योगपति सी.सी. थंपी को गिरफ्तार किया।



अधिकारियों ने सोमवार को यह जानकारी दी। ईडी के एक अधिकारी ने कहा, वाड़ा की विदेशी संपत्ति मामले की जांच के संबंध में थंपी को शुक्रवार शाम नई दिल्ली से गिरफ्तार किया गया। एजेंसी ने कहा कि थंपी को वाड़ा के

मामले की जांच के तहत गिरफ्तार किया गया। वाड़ा के खिलाफ इंग्लैंड में 19 लाख पाउंड की विदेशी संपत्ति के धनशोधन के मामले की जांच चल रही है। ईडी के एक अधिकारी ने खुलासा किया कि एजेंसी को पता चला है कि वाड़ा से संबंधित कुछ लोगों ने ये संपत्तियां दूसरे देशों से भी खरीदी हैं। ईडी को शक है कि थंपी के माध्यम से 2009 में एक पेट्रोलियम सौदा किया गया था। एजेंसी ने थंपी से पिछले साल अप्रैल में पूछताछ की थी। एजेंसी के अधिकारियों के अनुसार, वाड़ा और थंपी के बयानों में

विरोधाभास होने के कारण उन्हें गिरफ्तार किया गया। ईडी के अधिकारी ने कहा कि पिछले साल छह फरवरी को पूछताछ के दौरान वाड़ा ने ईडी को बताया था कि थंपी से उनकी मुलाकात अमीरात की उड़ान के दौरान विमान में हुई थी। वहीं थंपी ने ईडी को दिए अपने बयान में कहा था कि वाड़ा से उनकी मुलाकात सोनिया गांधी के निजी सचिव माधवन के माध्यम से हुई थी। अधिकारी ने दोनों के बयानों में एक और विरोधाभास देखा। वाड़ा से पूछा गया कि क्या उन्हें लंदन में किसी 12 ब्रैंसन स्ट्रेयर (बीएसक्यू) संपत्ति के बारे में पता है। अधिकारी ने कहा, वाड़ा ने सात फरवरी को पूछताछ के दौरान कहा कि वह वहां कभी नहीं रुके। वहीं थंपी ने छह अप्रैल को अपने बयान में कहा कि वाड़ा लंदन स्थित 12 बीएसक्यू में रुके थे।

दिल्ली-एनसीआर में अगले तीन दिनों तक हो सकती है बारिश

नईदिल्ली (आरएनएस)। राजधानी दिल्ली और आसपास के क्षेत्र में सर्दी बढ़ने के आसार नजर आ रहे हैं। मौसम विभाग के अनुसार, सोमवार से लेकर बुधवार तक दिल्ली और एनसीआर में बारिश होने की संभावना है। मौसम विभाग का अनुमान है कि पश्चिमी विक्षोभ के सक्रिय होने के कारण सोमवार को बारिश हो सकती है। देश के उत्तरी राज्यों हिमाचल प्रदेश और उत्तराखंड में बर्फबारी के कारण दिल्ली-एनसीआर इलाके में ठंड बढ़ रही है। इसके अलावा राजधानी दिल्ली के लोधी रोड इलाके में वायु की गुणवत्ता बहुत खराब स्तर की बताई जा रही है। एयर चालिटी इंडेक्स के डाटा के अनुसार, हवा में पीएम 2.5 और 10 201 के स्तर पर है। स्काइमेट के अनुसार, उत्तर भारत के पहाड़ों पर बारिश और हिमपात लगातार जारी है। पश्चिमी विक्षोभ सक्रिय होने का प्रभाव राजस्थान में भी देखा जा रहा है। मौसम में बदलाव के चलते हिमाचल प्रदेश और उत्तराखंड के कई स्थानों पर हल्की बारिश या बर्फबारी होने का अनुमान है। दूसरी तरफ पंजाब, हरियाणा, दिल्ली, उत्तरी राजस्थान और यूपी में मौसम के शुष्क रहने का पूर्वानुमान जताया गया है। हालांकि तराई क्षेत्रों में कई जगहों पर बारिश होने के आसार हैं।



पराग्वे जेल से भागे बेहद खतरनाक 76 कैदी

असंशयन। ब्राजील की सीमा के निकट पराग्वे की एक जेल से रविवार को 76 बेहद खतरनाक कैदी भाग गए। इन कैदियों में से कई नशीले पदार्थों और हथियार की तस्करी करने वाले ब्राजील के गिरोह के सदस्य हैं। पुलिस की प्रवक्ता एलीना एंड्रदा ने बताया कि पेड़ों जुआन कैबलरो शहर की जेल में कैदियों ने एक सुरंग बनाई थी जिससे होकर वे जेल से भाग गए। भागने वालों में ब्राजील और पराग्वे दोनों के कैदी हैं। उन्होंने कहा, 'हमारे सबसे काबिल कर्मी कैदियों को पकड़ने के लिए सीमा पर गए हैं। अधिकारियों ने बताया कि कुल 76 कैदी जेल से भाग



गए हैं, जिनमें से 40 ब्राजील और 36 पराग्वे के नागरिक हैं। न्याय मंत्री सेसिलिया पेरेज ने इस घटना की कड़ी निंदा करते हुए संवाददाताओं से कहा कि कैदियों को सुरंग बनाने में कई सप्ताह का समय लगा होगा। जेल के संरक्षक



को बर्खास्त कर दिया गया है और कई सुरक्षाकर्मियों को भी गिरफ्तार किया गया है। जेल से भागे कैदियों में अधिकतर फर्स्ट कैपिटल कमांड गिरोह के सदस्य थे, जो ब्राजील के सबसे ताकतवर गिरोहों में से एक है।

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

परिवहन विभाग मुख्यालय में लगी भीषण आग, दमकल की 26 गाड़ियां मौके पर



नईदिल्ली (आरएनएस)। राष्ट्रीय राजधानी में सिविल लाइंस स्थित दिल्ली परिवहन विभाग के एक कार्यालय में सोमवार सुबह आग लग गई। आग बुझाने के लिए मेट्रो स्टेशन के निकट स्थित दमकल विभाग की कम से कम 26 गाड़ियां घटनास्थल के लिए भेज दी गई हैं। दिल्ली अग्निशमन सेवा के अनुसार, आग लगने की सूचना सोमवार सुबह 8.38 बजे मिली। डीएफएस प्रमुख अतुल गंग ने कहा, सिविल लाइंस मेट्रो स्टेशन के निकट स्थित दिल्ली परिवहन विभाग के कार्यालय में आग लगने की सूचना मिली थी।

पुलिस, प्रदर्शनकारियों के बीच झड़प, 70 घायल

बेरूत। लेबनान की राजधानी बेरूत में सरकार विरोधी प्रदर्शनकारियों और दंगा पुलिस के बीच झड़प में 70 लोग घायल हो गए। समाचार एजेंसी सिन्हुआ के अनुसार, रविवार को हुई झड़प में घायल हुए लोगों में से 30 को लेबनान रेड क्रॉस ने नजदीकी अस्पतालों में भर्ती कराया। प्रदर्शनकारियों ने सुरक्षाकर्मियों पर पत्थरबाजी कर पार्लियामेंट में भी घुसने का प्रयास किया, वहीं सुरक्षाबलों ने प्रदर्शनकारियों को खदेड़ने के लिए उनपर पानी की बौछार की। इस बीच रविवार को राष्ट्रपति मिशेल ओउन ने सोमवार के लिए एक तत्काल सुरक्षा बैठक बुलाई है, जिसमें रक्षा मंत्री तथा आंतरिक मंत्रालय और सुरक्षा एजेंसियों से देश की हालिया स्थिति पर विचार किया जाएगा। देश में बिगड़ती अर्थव्यवस्था को बचाने के लिए तत्काल प्रयास करने में सरकार के असफल होने के बाद शनिवार को आचानक से हिंसा शुरू हो गई थी। लेबनानी रेड क्रॉस के अनुसार, शनिवार को कुल 169 लोग घायल हुए थे। विभिन्न संकेतों से निपटने के लिए स्वतंत्र मंत्रियों का परिषद बनाने में अधिकारियों की असफलता के बाद पिछले कुछ दिनों में प्रदर्शन और बढ़ गया है।

अध्यक्ष पद के लिए जेपी नड्डा ने भरा नामांकन

नईदिल्ली (आरएनएस)। केन्द्रीय मंत्री अमित शाह, नितिन गडकरी और राजनाथ सिंह की ओर जेपी नड्डा के नाम का प्रस्ताव भाजपा के चुनाव अधिकारी राधामोहन सिंह को दिया गया है। जेपी नड्डा ने नामांकन भर दिया है। नड्डा का निर्विरोध रूप से अध्यक्ष चुना जाना तय है। आज ही सभी प्रदेश के अध्यक्षों का नामांकन भी किया जा रहा है। जेपी नड्डा का निर्विरोध अध्यक्ष बनना लगभग तय है। जेपी नड्डा आज नामांकन करेंगे और आज ही उनके नाम का ऐलान किया जा सकता है। अभी केंद्रीय गृह मंत्री अमित शाह ही पार्टी अध्यक्ष हैं। अब जेपी नड्डा बीजेपी के 11वें पार्टी अध्यक्ष होंगे। केंद्रीय रक्षा मंत्री राजनाथ सिंह ने जेपी नड्डा को लेकर कहा है कि उनमें संगठनात्मक खूबियां हैं, सबको साथ लेने की क्षमता है। वे वर्षों से बीजेपी के साथ जुड़े हैं और उनकी अगुवाई में पार्टी नई ऊंचाइयों पर ले जाएंगे।



गृह मंत्री अमित शाह के अलावा छत्तीसगढ़ के पूर्व मुख्यमंत्री रमन सिंह, केंद्रीय मंत्री प्रकाश जावड़ेकर, यूपी सीएम योगी आदित्यनाथ, केंद्रीय मंत्री प्रह्लाद जोशी समेत पार्टी के कई बड़े पार्टी दफ्तर मौजूद हैं। अध्यक्ष पद के लिए

शोपियां में दो आतंकियों को सुरक्षाबलों ने घेरा, मुठभेड़ जारी

जम्मू (आरएनएस)। दक्षिणी कश्मीर में शोपियां के वाची इलाके में सुरक्षाबलों और आतंकियों के बीच मुठभेड़ चल रही है। आज सुबह सुरक्षाबलों को सूचना मिली कि वाची इलाके में आतंकी छिपे हुए हैं। आनन-फानन सुरक्षाबलों ने इलाके की घेराबंदी करनी शुरू की। इस दौरान आतंकियों ने खुद को घिरा पाकर सुरक्षाबलों पर फायरिंग करनी शुरू कर दी। इलाके में दो आतंकी छिपे होने की आशंका है। इस साल की यह तीसरी मुठभेड़ है। सुरक्षाबलों ने आतंकियों से समर्पण करने की



भी बात कही लेकिन सुरक्षाबलों की इस अपील को दरकिनारा करते हुए आतंकी लगातार फायरिंग कर रहे हैं। वहीं सुरक्षाबल जवाबी कार्रवाई कर रहे हैं। सूत्रों के मुताबिक इलाके में दो आतंकी छिपे हुए हैं। बता दें कि अनुच्छेद 370 हटाए जाने के बाद से आतंकी संगठन घाटी का माहौल खराब करने की साजिश रच रहे हैं। वहीं सेना की मुस्तैदी आतंकी संगठनों के नापाक इरादों को सफल नहीं होने दे रही है।

राजस्थान के चुरू में ट्रक और एसयूवी की टक्कर, हादसे में सात लोगों की मौत

चुरू (आरएनएस)। राजस्थान के चुरू में नेशनल हाईवे 58 पर ट्रक और फॉर्च्यूसर गाड़ी की जबरदस्त भिड़ंत हो गई। सोमवार सुबह हुए इस हादसे में फॉर्च्यूसर में सवार 8 लोगों में से 7 की मौत हो गई है। गाड़ी में सवार लोग रोलसाहबसर से सुजानगढ़ की ओर जा रहे थे। सूचना पर सालासर पुलिस पहुंच गई है। एक घायल को सीकर रेफर किया गया है। बाकी 7 शवों को सालासर मोर्चरी में रखवाया गया। बताया जा रहा है कि हादसा न्यामा

मामला है। राजस्थान के चुरू में नेशनल हाईवे 58 पर ट्रक और फॉर्च्यूसर गाड़ी की जबरदस्त भिड़ंत हो गई। सोमवार सुबह हुए इस हादसे में फॉर्च्यूसर में सवार 8 लोगों में से 7 की मौत हो गई है। गाड़ी में सवार लोग रोलसाहबसर से सुजानगढ़ की ओर जा रहे थे। सूचना पर सालासर पुलिस पहुंच गई है। एक घायल को सीकर रेफर किया गया है। बाकी 7 शवों को सालासर मोर्चरी में रखवाया गया। बताया जा रहा है कि हादसा न्यामा



गांव के पास हुआ है। वहीं मुख्यमंत्री अशोक गहलोत ने भी इस भीषण हादसे पर दुःख जताया है। जानकारी के अनुसार कार सवार 8 लोग रोलसाहबसर से सुजानगढ़ की ओर जा रहे थे। इस दौरान रास्ते में उनकी कार एक ट्रक से जा भिड़ी। हादसा इतना जबरदस्त था कि कार सवार 7 लोगों ने अस्पताल पहुंचने से

पहले ही दम तोड़ दिया। वहीं एक अन्य घायल का अस्पताल में इलाज किया जा रहा है। हादसे की वास्तविक वजह क्या रही इस बारे में पुलिस तपतीश कर रही है। ट्रक से टकराने के बाद कार के परखच्चे उड़ गए। जोरदार भिड़ंत होने की वजह से कार सवार लोग क्षतिग्रस्त वाहन में बुरी तरह से फंस गए। सूचना पाकर सालासर पुलिस मौके पर पहुंची और स्थानीय लोगों की मदद से कार में फंसे हुए लोगों को मशकत के बाद बाहर निकाला गया।

करोल बाग मेट्रो ट्रैक पर कूदा यात्री, ब्लू लाइन प्रभावित

नईदिल्ली (आरएनएस)। दिल्ली मेट्रो के करोल बाग स्टेशन पर सोमवार सुबह एक व्यक्ति के ट्रैक पर कूद जाने से द्वारका सेक्टर 21 और राजीव चौक के बीच चलने वाली ब्लू लाइन सेवा करीब आधे घंटे तक प्रभावित रही जिसकी वजह से यात्रियों को काफी दिक्कतों को सामना करना पड़ा। पिछले एक सप्ताह में इस तरह की घटना का यह दूसरा मामला है। दिल्ली मेट्रो रेल निगम (डीएमआरसी) ने ट्वीट कर यह जानकारी देते हुए कहा, करोल



बाग मेट्रो स्टेशन पर एक यात्री के ट्रैक पर कूद जाने के बाद रेल सेवाएं बाधित हुई हैं। डीएमआरसी ने कुछ देर बाद

एक अन्य ट्वीट में कहा कि सेवाएं बहाल कर दी गयी है। यात्रियों ने हालांकि उसके बाद भी मेट्रो के काफी रुक-रुक कर चलने

का आरोप लगाया और मेट्रो सेवाओं के विलंब होने पर कड़ी नाराजगी भी जताई है। गौरतलब है कि मेट्रो ट्रैक पर यात्रियों के कूदने की घटनायें बढ़ती ही जा रही है। इससे पहले गुरुवार को द्वारका मोड़ मेट्रो स्टेशन पर एक यात्री ट्रैक पर कूद गया था जिसके वजह ब्लू लाइन सेवाएं करीब एक घंटे तक प्रभावित रही थी। इस तरह की घटनाओं के बढ़ते मामलों को देख यात्रियों ने डीएमआरसी से सभी मेट्रो स्टेशन पर स्वचालित दरवाजे लगाने की अपील की है।